



آسان طبی نسخے



محمد یونس قادری



03023359863





بِسْمِ اللّٰهِ الرَّحْمٰنِ الرَّحِیْمِ

آسان طبی نسخے

مرتبہ

محمد یونس قادری

جامع مسجد بابا حیدر شاہ۔ محلہ الہیار۔ ٹنڈو آدم۔ ضلع سانگھڑ۔ سندھ۔ پاکستان۔ 68050

E-mail: qadriTDM@gmail.com

Cell No: +92302-3359863

حرف اول

سب تعریف اس مالک کل دو جہاں کو زیبا ہے جس نے روحانی و جسمانی نعمتوں سے مخلوق کو مالا مال کر دیا اور لا تعداد درود و سلام ہوں محبوب رب العالمین ﷺ کے لئے جن کے صدقے ان نعمتوں کو تقسیم کیا گیا۔

جس طرح ہر اونٹ سواری کے لائق نہیں ہوتا، اسی طرح ہر کتاب فائدہ رساں نہیں ہوتی اس دور میں سفید پوشوں کے لئے جس طرح کے مسائل ہیں اس کو وہی جانتے ہیں۔ ان مسائل میں سے ایک اہم مسئلہ کتب کا خریدنا بھی ہے۔

ان تمام باتوں کو مد نظر رکھتے ہوئے طب کی وہ کتب جو کہ راقم کے مطالعہ میں رہی ہیں ان میں سے جو اہم اور آسان نسخے ملے ان کو ان احباب کے لئے ”**آسان طبی نسخے**“ کے نام سے جمع کر دیا ہے۔ فائدہ اٹھانے والے سے دعا کی درخواست ہے۔

احقر

محمد یونس قادری

پیر ۱۲ / اگست ۲۰۱۳

نسیان (بھول جانا)

دارچینی کے چھوٹے چھوٹے ٹکڑے جیب میں رکھیں اور دن میں تین چار ٹکڑے چبا کر ان کا رس چوستے رہا کریں۔ چند روز بعد قوت حافظہ غیر معمولی طور پر بڑھ جائے گی۔
(ص ۱۵)

منہ کی بدبو

یہ ایک ایسی بیماری ہے جس سے اچھا بھلا خوش شکل اور مجلسی آدمی احساس کمتری کا شکار ہو جاتا ہے اور لوگ اس کے پاس بیٹھنے سے گریز کرنے لگتے ہیں۔ ایسے اشخاص کو چاہیے کہ دن میں ایک دو مرتبہ سونف منہ میں ڈال کر چبایا کریں اس سے منہ کی بدبو دور ہو جائے گی۔
(ص ۳۳)

نوٹ: پسینہ کی بدبو کو دور کے لئے بھی یہ نسخہ مجرب ہے دن میں تین بار استعمال کریں۔

آواز بیٹھ جانا

صرف سونف کو منہ میں ڈال کر چباتے رہنے سے آواز کھل جاتی ہے اور حلق کی خشکی دور ہو جاتی ہے۔

(ص ۳۴)

خناق (گلا گھٹنا)

اصطلاح طب میں ایک شدید ورم کو خناق کہتے ہیں جو کہ اعضائے حلق میں واقع ہوتا ہے جس سے مریض کو کھانے پینے بلکہ سانس لینے میں بھی دشواری ہوتی ہے۔

اسباب: نزلہ و زکام بگڑ جانے یا کسی خلط کی زیادتی سے یہ مرض وقوع پزیر ہوتا ہے۔

علامات: مریض کو ایسا معلوم ہوتا ہے کہ حلق میں کچھ اٹکا ہوا ہے۔ بعض دفعہ آواز بھی بند ہو جاتی ہے درد ہو کر بار بار رکھانی اٹھتی ہے۔

ہوا لسانی: املاس ۴ تولہ کو آدھا سیرودھ میں جوش دے کر مریض کو غرغریے کرائیں

(ص ۳۵)

انشاء اللہ آدھے گھنٹے کے اندر مریض رو بصحت ہوگا، مجرب ہے۔

نوٹ: اگر حلق سے اندر بھی اتر جائے تو کوئی نقصان نہیں۔

پیٹ کا درد

معدہ بدن انسانی میں وہ بہترین عضو ہے جس میں غذا جیسی ضروری چیز پکتی ہے۔ معدہ کا کسی مرض میں مبتلا ہو جانا گویا تمام بدن کے بیمار ہونے کے ہم معنی ہیں۔ کیونکہ جو نقص معدہ میں ہوگا وہ غذا کے ذریعے تمام بدن میں پہنچ کر خراب اثر پیدا کرے گا۔ لہذا معدہ میں اگر ذرا سا بھی نقص ہو تو اس کو معمولی سمجھ کر خاموش نہیں ہونا چاہیے بلکہ اس کے علاج کا فکر کرنا چاہیے۔

آک کے پھولوں کے لوگ حسب ضرورت لے کر اس کے برابر وزن نمک سیاہ یا عام نمک جو گھروں میں استعمال ہوتا ہے اور مرچ سیاہ تینوں چیزیں ہموزن لے کر کوٹ لیں اور رتی رتی کی گولیاں بنالیں۔ یہ اکسیر گولیاں بفضلہ تعالیٰ پیٹ درد، بھوک نہ لگنا، ہیضہ

(ص-۴۹)

، کھٹے ڈکار آنا، کھانسی وغیرہ کے لئے لاجواب ہیں۔

قبض

یہ بیماری آج کل بے انتہا پھیل رہی ہے جس شخص کو دیکھو قبض میں مبتلا نظر آتا ہے۔ اس کو معمولی بیماری نہ خیال کریں بلکہ یہ تمام بیماریوں کی ماں ہے۔ اس سے سردی، بواسیر، جوڑوں کا درد گھبراہٹ، بے چینی، بھوک نہ لگنا، کھانا ہضم نہ ہونا وغیرہ وغیرہ بے شمار بیماریاں پیدا ہو جاتی ہیں لہذا جب قبض کی شکایت معلوم ہو تو فوراً اس کا تدارک کرنا چاہیے۔

رات کو سوتے وقت روغن بادام یا گھی (تین چمچ) آدھا کلو دودھ میں ملا کر چند روز تک استعمال کریں۔

(ص-۶۱)

جگر کی بیماریاں

وجود انسانی میں جگر بہت اہم عضو ہے اس میں ہی خون پیدا ہوتا ہے جس سے تمام بدن کی پرورش ہوتی ہے۔ جگر کی بیماریاں تو بہت سی ہیں لیکن ہم یہاں صرف ایک بیماری جس کو طب یونانی والے یرقان اور عام لوگ پیلیا کہتے ہیں کا علاج تحریر کر رہے ہیں۔

(۱)..... مولیٰ کے سبز پتے لے کر عرق نکال لیں جو ان آدمی کے لئے آدھا سیر عرق روزانہ کافی ہے اس میں موٹی شکر (چینی یا مصری) اس قدر ملا لیں کہ کافی بیٹھا ہو جائے اب اس کو باریک لملل کے کپڑے سے چھان لیں اور پھر پلائیں۔ بس پلاتے ہی مریض کو اس قدر فرحت ہوگی کہ وہ خود کہہ اٹھے گا کہ مجھے اب فائدہ ہو گیا ہے۔

بھوک خوب اچھی طرح لگے گی دست بھی آئیں گے۔ مرض دن بدن گھٹتا جائے گا یہاں تک کہ سات روز میں بفضلہ تعالیٰ مرض یرقان (ہیپاٹائٹس) کا نام و نشان بھی باقی نہ رہے گا۔

(۲)..... زرد گاجر کا پانی دس تولہ نکال لیں اس میں ایک تولہ مصری ملا لیں روزانہ صبح و شام پلائیں۔

(ص-۶۳)

حیض کا زیادہ آنا

یہ ایک ایسی بیماری ہے جو مستورات کو بے حد تکلیف دیتی ہے۔ مریضہ روز بروز کمزور ہوتی جاتی ہے۔

دھنیا ۶ ماشہ لے کر کوٹ لیں اور آدھا سیر پانی میں جوش دیں جب پاؤ بھر پانی جل جائے تو اتار کر سرد کر لیں اور نیم گرم حالت میں مصری ملا کر پلائیں۔ روزانہ جب تک مرض ختم نہ ہو۔

پرهیز:

تمام گرم غذاؤں سے بچیں مثلاً گوشت، سرخ مرچ، گرم مصالحہ، بیگن وغیرہ۔

(ص-۷۳)

غذا: کدو، خرفہ، توری، موگ کی دال، چپاتی، انگور، دلیا وغیرہ کھائیں۔

(گھر کا علاج۔ حکیم محمد عبداللہ رحمۃ اللہ علیہ)

پستان پر چوٹ لگنا

یہ بہت تکلیف دہ بیماری ہے اگر چوٹ لگتے ہی اس کا علاج کر لیا جائے تو فوراً تکلیف دور ہو جاتی ہے لیکن علاج میں کوتاہی اور غفلت کرنا بسا اوقات بیماری کے بڑھ جانے کا باعث بن جاتا ہے۔

مغز بادام ایک تولہ (جو کہ چھیل لیے ہوں) کشمش ایک تولہ، منقہ ایک تولہ تینوں چیزوں کو پانی کی مدد سے خوب گھوٹ کر ذرا نیم گرم کر کے دن میں تین مرتبہ لیپ کریں۔ انشاء اللہ تین دن میں شرطیہ فائدہ ہو جائے گا۔ بارہا مرتبہ کا تجربہ شدہ نسخہ ہے۔
(گھر کا علاج۔ ص ۷۴)

حیض کا جاری کرانا

بنولہ تین چار تولہ لے کر کوٹ لیں اور آدھا سیر پانی میں جوش دیں۔ آدھا پاؤ پانی رہنے پر اتار لیں اور صاف کر کے چینی ملا لیں۔ تین روز پلائیں خون حیض جاری ہو جائے گا خواہ کتنی دیر سے رکھا ہوا۔
(ص ۵۳)

پستانوں کا لٹک جانا

پوست انار (ناپال) ایک سیر، مازو آدھا پاؤ دونوں کو نیم کوب کر کے چار گنا پانی میں جوش دیں جب ایک سیر پانی باقی رہے تو تلوں کا تیل ایک سیر ڈال کر پکائیں جب ایک سیر پانی جل کر صرف تیل باقی رہے جائے تو اس کو صاف کر کے رکھیں اور پستانوں پر روزانہ صبح و شام لگائیں۔

(ص ۱۲۲)

خارش اندام نہانی

گندھک آملہ سا ۲۵ گرام، گھی دیسی ۵ تولہ دونوں کو کڑچھی میں ڈال کر نرم آگ پر رکھیں جب ساری کڑچھی جھاگ بن جائے گی تب اتار لیں اور سرد ہونے پر گھی اور گندھک علیحدہ علیحدہ کر لیں۔ اس گھی کو اندام نہانی میں لگائیں اور گندھک ۴ رتی دودھ سے دن میں ایک بار کھلائیں بفضلہ آرام آجائے گا اور قیمتی سے قیمتی نسخے فیل ہو جائیں گے۔

(ص ۱۸۹)

(عورتوں کے امراض اور ان کے علاج۔ حکیم نور محمد چوہان)

نروس سسٹم کو طاقت دینے والی بوٹی

چار سے چھ ماشہ مٹھی کا سفوف دودھ کے ساتھ دو چار ماہ تک استعمال کریں اور قدرت کا تماشہ دیکھیں۔

(ص ۱۱)

موٹا ہونے کے لئے

اسگندھ ناگوری اور بدھارا، هموزن سفوف بنالیں اور ان کے ہم وزن مصری ملا لیں۔ چھ ماشہ روزانہ صبح و شام دودھ سے کھاتے رہیں

ایک دو ماہ میں دبلے پتلے انسان موٹے تازے بن جاتے ہیں۔ اس کے علاوہ جریان، احتلام، ہرعت انزال جیسے امراض بھی اس سے دور ہو جاتے ہیں کمر درد اور جوڑوں کے درد بھی دور ہو جاتے ہیں۔ اس کی خوبی یہ ہے کہ یہ دوا قبض کشا ہے۔ (ص ۱۵)

(مغربات۔ ڈاکٹر ایس پی مہتا)

سرعت انزال

کیکر (بول) کی کچی پھلیاں جن میں ابھی بیج نہ پڑا ہو لے کر سایہ میں خشک کر کے سفوف بنالیں اور اس سفوف کے ہموزن مصری ملا لیں صبح و شام ۶ ماشہ دودھ کے ہمراہ لیں کم از کم ایک ماہ استعمال کریں۔ شرطیہ نسخہ ہے۔

(خرنوبہ المجر بات۔ پنڈت کرشن کنوردت شرما۔ ص ۱۶)

پرسوت کے لئے

ہڑتال ورقیہ ایک تولہ۔ زاج ۵ تولہ۔ شیر مدار تولہ سب کو سفوف بنا کر گل حکمت کر کے پانچ سیر کی آگ دیں سرد ہونے پر نکال کر پیس لیں اور محفوظ کر لیں۔ ایک رتی خوراک ہر قسم کے بخار کے لئے نیا ہو یا پرانا۔ کھانسی اور امراض اوجاع کو بھی مفید ہے اور پرسوت کے لئے بے نظیر ہے۔

(راز الاطباء۔ حکیم محمد عبدالرحیم جمیل۔ ص ۵۹)

سرعت انزال اور نامردی

سوا سیر کچلوں کا سفوف لیں اور ایک کڑا ہی میں آدھا ڈال کر درمیان میں ۵ تولہ شنگرف کی ڈلی رکھ کر اوپر ڈھائی سیر گھی اور باقی سفوف کچلہ ڈال دیں۔ جل جانے پر اتار کر شنگرف پیس لیں۔ ۲ چاول خوراک ہمراہ مکھن استعمال کریں۔ مسک ہونے کے علاوہ نامردی کے لئے بھی عجیب چیز ہے۔

(شنگرف کے کرشنے۔ حکیم بشیر احمد علوی۔ ص ۱۹۲)

پرانا بخار

ملیریا بخار بڑا خونخوار اور تکلیف دہ مرض ہے۔ یہ عموماً ہر سال باقاعدہ آتا ہے بکثرت مریضوں کو قضا کی گود میں سلا دیتا ہے۔ جب یہ پرانا ہو جاتا ہے تو بڑی مشکل سے قابو آتا ہے ڈھیروں گولیاں، کپسول اور انجکشن دینے پر بھی اکثر پیچھا نہیں چھوڑتا۔ مرض بڑھتا گیا جوں جوں دوا کی۔ یہ کہاوت اس پر صادق ثابت ہوتی ہے۔ ایسی مایوس کن حالت میں ذیل کا ایک بالکل معمولی سا نسخہ اس مرض کو بیخ و بن سے اکھاڑ پھینکتا ہے۔ بڑی بڑی نامی دواؤں سے زیادہ مفید ثابت ہوتا ہے اور معالجتیں کو حیرت میں ڈال دیتا ہے اکثر بوڑھوں کو اس کا علم ہے لیکن نئی نسل کے وید اور حکیم اس سے عموماً نا آشنا ہیں۔ یہ **بیش قیمت نسخہ** کہیں ناپید نہ ہو جائے محض اس لئے اسے صفحہ قرطاس پر بکھیر دیا ہے۔

اجوائن دیسی ۶ ماشہ۔ مغز بادام ۵ عدد، کالی مرچ ۵ عدد، تازہ گولمبائی میں ایک باشت بھرات کو بھگو دیں اور صبح کو (کالا یا سفید)

نمک حسب ذائقہ ملا کر ان تمام ادویہ کو چٹنی کی طرح رگڑ لیں اور پھر آدھا پاؤ پانی ملا کر کپڑے سے چھان لیں اور صبح نہار منہ پلائیں ایک ہفتہ میں پرانے سے پرانا بخار دور ہو جاتا ہے۔ بھوک چمک اٹھتی ہے۔ (پچاس صدی مجربات۔ وید جگن ناتھ۔ ص۔ ۷)

درد شقیقہ (ترباق عصابہ)

اسطوخودوس ۶ ماشہ۔ مرچ سیاہ ۶ ماشہ۔ کشیز ۶ ماشہ۔ سب کو علی الصبح سورج نکلنے سے پہلے مثل سردائی کے گھوٹ کر پلائیں نہایت ہی

(ص۔ ۸)

مغرب ہے۔

بواسیر

سفوف مغز کرنبوہ ۶ ماشہ۔ شکر سفید (چینی) ۶ ماشہ باہم ملا کر سفوف بنا لیں یہ ایک خوراک کا نسخہ ہے ضرورت کے مطابق زیادہ بنا لیں۔ بواسیر خونی و بادی کے مفید ہے اس دوا سے ہمیشہ کے لئے بواسیر سے نجات مل جاتی ہے۔ ایک تولہ یہ خوارک روزانہ نہار منہ ہمراہ ٹھنڈے پانی سے استعمال کریں اور غذا میں گھی کا استعمال زیادہ رکھیں۔

(ص۔ ۳۰)

(طبی صندوقچہ۔ حکیم محمد عبدالرحیم جمیل)

سفوف رسان بدن

یہ نسخہ نہ صرف جریان کو مفید ہے بلکہ سرعت انزال، احتلام، کمر کا درد، پیشاب کا بار بار آنا، دل کی دھڑکن، سانس کا پھولنا، نظر کی کمزوری وغیرہ بے شمار بیماریوں کے لئے اکسیر صفت ہے۔

اسگندھ ناگوری کا سفوف بنا لیں اور ہم وزن مصری ملا لیں چھ ماشہ صبح و شام دودھ کے ساتھ کم از کم چالیس روز استعمال کریں عجیب

چیز ہے۔

(کمزوری اور نامردی کا علاج۔ حکیم محمد عبداللہ۔ ص ۴۲)

درد رحم

ریوند خطائی حسب ضرورت لے کر باریک پیس لیں اور اس کے ہم وزن مصری ملا لیں بس دوائے رحم تیار ہے۔ چھ چھ ماشہ کی مقدار میں استعمال کرائیں دن میں دو بار۔ درد رحم خواہ کسی وجہ سے ہو رہا خواہ ماہواری ایام کی دقت سے ہو رہا ہو۔ یا وضع حمل اس کا باعث ہو

(ص۔ ۱۴۴)

شربت حسن افزاء

شنگرف ایک تولہ، ناٹری ایک تولہ ہر دو کو باہم ملا کر ۱۲ گھنٹہ خوب زور دار ہاتھوں سے کھل کر لیں پھر ایک سیر مصری کا قوام تیار کر کے یہ سفوف شامل کر دیں ٹھنڈا ہونے پر ست الاچھی تین ماشہ، ست پودینہ ڈیڑھ ماشہ شامل کر دیں بس شربت حسن افزاء تیار ہے۔ دو تولہ پانی میں ملا کر نوش فرمایا کریں دن میں ایک بار۔ اس دوران دودھ گھی خوب استعمال کریں۔

مقوی باہ، مقوی جگر اور قلب ہے رقت منی اور جریان کے ازالہ کے لئے مفید ہے چونکہ اس کے استعمال سے خون وافر مقدار میں

پیدا ہوتا ہے اس لئے رنگ و رخسار کو نکھارتا ہے اور جسم و جان میں طاقت اور توانائی پیدا کرتا ہے۔ (ص-۱۵۸)

اکسیر دمہ

شنگرف رومی ایک تولہ، قنفل سیاہ ایک تولہ، مکھاں ۶ ماشہ، مصری ایک تولہ۔ پہلے شنگرف اور قنفل کو باریک میدہ کی طرح کر لیں پھر مصری اور مکھاں ملا کر غبار بنا لیں بس اکسیر تیار ہے۔ دو، دو رتی کی خوراک آب نیم گرم سے صبح و شام لیں۔ لیسدار، اشیاء سے پرہیز کریں۔ دمہ اور بلغمی کھانسی کے لئے اپنا سحر کارا اثر دکھا کر مریض کو آرام کر دیتی ہے۔ (کنز الاطباء۔ حکیم محمد عبداللہ۔ ص-۱۶۲)

گرمی کا اثر

رتن جوت ۶ ماشہ روزمرہ مثل سردائی گھوٹ کر چھان کر ۲ تولہ مصری ملا کر پلائیں۔ گرمی سے جن کا تالو جلتا رہتا ہوں یا پیشاب میں جلن ہو یا سوزاک ہو اس کے مفید ہے۔

(گلدستہ مجربات۔ حکیم اللہ بخش فیروز پوری۔ ص-۹۲)

جوشاندہ مخرج بلغم

زوفافا ۵ ماشہ، انجیر ۴ عدد، ملٹھی مقشر ۶ ماشہ، گل بنفشہ ۳ ماشہ ہر چہار دو یہ کو مناسب مقدار پانی میں ڈال کر جوش دیں اور دن میں دو یا تین مرتبہ پلائیں۔ تمام جوشاندے کے تین حصہ کر لیں اور ایک ایک حصہ پلائیں۔ یہ جوشاندہ بلغمی کھانسی میں جب کہ سینہ میں بلغم بہت زیادہ جم رہی ہو اور نہ نکلے اس جی ہوئی بلغم کو باسانی خارج کرتا ہے اور بلغمی بخار جو کہ اکثر شام کو ہوا کرتا ہے اس کے لئے بھی مجرب ہے۔

(ص-۳۶)

پیام شفا

عمدہ گلقتند ۵ تولہ، زیرہ سفید ۲ تولہ۔ زیرہ کو باریک سفوف بنا کر گلقتند میں ملا لیں صبح و شام کھانا کھانے کے بعد ایک تولہ کھلائیں۔ کھانا کھاتے ہی تے کا آجانا ترش ڈکاریں، بد ہضمی، اچھارہ بھوک نہ لگنا وغیرہ امراض شکم میں مجرب ہے۔

(حلیفہ مجربات۔ حکیم محمد عبداللہ۔ ص-۱۰۷)

کشتہ سنکھیا یا شنگرف یا ہڑتال ورقیہ

ایک تولہ کوئی سی بھی ایک چیز لے کر ۲ تولہ آک کے دودھ میں خوب کھل کر لے گولی بنا لیں جب یہ گولی خشک ہو جائے تو مٹی کی پیالیوں میں لب بہ لب بند کر کے دو بڑے بڑے دو اوپلوں میں رکھ کر ہوا سے بچا کر آگ دیں سرد ہونے پر نکال لیں۔ ایک چاول سے دو چاول تک مکھن سے کھلائیں، نامردی، کمزوری، اعصاب اور بلغمی امراض کے واسطے مثل تریاق ہے۔

(تحفہ لقان۔ عبد الجبار قادری۔ ص-۱۰۴)

جنسی قوت کا خزانہ

آدھا سیر موصلی سفید، موزن دودھ میں پکائیں۔ جب تمام دودھ خشک ہو جائے تو سائے میں رکھ کر سکھائیں۔ سفوف بنا کر ایک

تولہ جانفل اور ایک تولہ جاوتری ملا دیں اور شہد کے ہمراہ جنگلی بیرجتنی بڑی گولیاں بنالیں روزانہ ایک گولی رات کو دودھ سے لیں۔ قوت باہ میں اضافہ کرتی ہے اور منی کو گاڑھا کرتی ہے۔
(مردانہ قوت بڑھائیں۔ سلطان خان عظیم۔ ص ۷۶)

مقوی باہ معجون

زرودی بیضہ مرغ ۴۰ عدد۔ مالنگنی ایک سیر۔ لونگ۔ جانفل۔ مغز اخروٹ۔ موصلی سفید ہر ایک سوا تولہ۔ مرچ سیاہ ایک تولہ۔ پرانا گڑ ایک سیر۔ سب چیزوں کو کوٹ کر آپس میں ملا لیں ۶ ماشہ سے ۲ تولہ تک صبح و شام استعمال کریں۔ اس سے قوت حافظہ غضب کی ہو جاتی ہے۔ یہ بہت حیرت انگیز طور پر مقوی باہ ہے۔ اگر بلغم پیدا کرنے والی اشیاء سے پرہیز کیا جائے تو اس کی مداومت سے جوانی کے دنوں میں سفید شدہ بال بھی از سر نو سیاہ ہو جاتے ہیں اور بدن کندن کی طرح چمکدار ہو جاتا ہے۔ (نئی جوانی۔ پنڈت کرشن کنوردت شرما۔ ص ۷۰)

آلہ تناسل کو سخت کرنے کے لئے

ایک ہلیلہ کابلی کو باریک سفوف بنا کر ہموزن شہد ملا کر چالیس روز تک ایک عدد کے حساب سے روز کھائیں۔ پھر تماشا دیکھیں۔
(مغربات بوعلی سینا۔ ص ۳۳)

سفوف اکسیر برائے جریان۔ احتلام۔ سرعت انزال

اسگندھ ناگوری، بدھارا، ستاوری ہموزن لیں اور ان کے ہموزن مصری ملا کر سفوف بنالیں ایک تولہ صبح و شام دودھ سے لیں۔
(جنسی امراض اور ان کا علاج۔ کرنل بھولانا تھ صاحب بہادر۔ ص ۲۰۹)

جسم میں طوفانی طاقت لانے والی واحد مجرب دوا

بھلاوہ ۵ تولہ، کالے تل ۱۰ تولہ، زرودی مرغ ۲ عدد، سم الفار ۶ ماشہ، شنگرف ایک تولہ۔ پہلے شنگرف اور سم الفار کو سفوف بنا کر انڈوں کی زرودی میں کھل کر لیں۔ پھر تل اور بھلاوہ کوٹ کر ملا لیں اب اس میں ۵ تولہ دیسی گھی ڈال کر پتال جنتر سے تیل نکال لیں۔ یہ تیل ۴ رتی خوارک مکھن سے دیں۔ یہ نسخہ جناب حکیم شیخ محمد عابد انصاری سیوہانی رحمۃ اللہ علیہ شاہی طبیب یمن کا ہے موصوف نے ۱۸۴۱ء میں مدینہ منورہ میں وفات پائی۔
(تحفا طبیبین جا۔ حکیم اعجاز حسین چانڈیو۔ ص ۷۵)

سفوف مفرح

دھنیا خشک اور زیرہ سفید ہموزن کا سفوف بنالیں۔ ۶ ماشہ ہمراہ قہوہ سونف و گل سرخ کے لیں۔ کھاتے ہی جسم سے تیز ابیت کو ختم کر دیتا ہے جلن، گھبراہٹ، اماں جسم، عظیم قلب بوجہ تحلیل کے لئے بے حد مفید ہے اور سوزاک کے لئے بھی اعلیٰ درجے کی دوا ہے۔
(میرا مطب معہ علم العالج۔ حکیم محمد یاسین و محمد شریف دنیا پوری۔ ص ۱۱۷)

غدی اعصابی ملین

نوشادر ٹھیکری ۴ تولہ، سونٹھ ۴ تولہ، کالی مرچ ۲ تولہ، ریوند خطائی ۶ تولہ، سناکی ۶ تولہ سب کو سفوف بنا کر بڑے چنے کے برابر گولیاں بنالیں (یا ایک ماشہ کا کپسول بھر لیں) ایک تا دو گولی تین مرتبہ دن میں ہمراہ دودھ یا نیم گرم پانی سے دیں۔ ترش و تیزاب سے ہونے والی

علامات کے لئے بے حد مفید ہے۔ کینسر ہتپ دق اور یرقان کو دور کرنے لئے اعلیٰ درجہ کی دوا ہے۔

(میرا مطب معہ علم العلاج۔ حکیم محمد یاسین و محمد شریف دنیا پوری۔ ص ۳۸۴)

دافع ملیریا (نوبتی بخار تب لرزہ)

ہڑتال و رقیہ ایک تولہ۔ پھٹکوی سفید ۲ تولہ۔ دونوں کو پیس کر ملا لیں اور تولے پر رکھ کر نیچے آگ جلا لیں جب بریاں ہو جائے تو اتا ر کر پیس لیں۔ سبزی مائل (برنگ زرد سنہری) ہوگا۔ ملیریا کے لئے اکسیر اور تریاق ہے۔ ایک رتی سے تین رتی تک خوراک تین مرتبہ دن میں کسی بھی شربت سے دیں۔

(گنج مخفی۔ حکیم محمد عبدالرحیم جمیل۔ ص ۱۵۲)

عرق النساء۔ وجع المفاصل اور ہر ایک درد کے لئے

ستاور۔ سونٹھ۔ اسگندھنا گوری۔ مصر۔ ہر ایک تولہ تولہ سب کا سفوف بنا کر گھیگوار کے دو تولہ رس میں چنے کے برابر گولیاں بنا لیں۔ صبح و شام ایک ایک گولی پانی سے لیں۔ کوڑیوں کی دوا سے موتیوں کے فوائد دیکھیں۔ (تیر بہدف۔ حکیم محمد ظفر اللہ ناصر۔ ص ۵۰)

نزله وزکام

بھنے ہوئے چنے سات عدد اور مرچ سیاہ ایک عدد نہار منہ چبا لیں۔ چار یوم کے بعد نخود بریاں چودہ عدد اور دو عدد مرچ سیاہ شروع کریں۔ ایک ہفتہ کے بعد نخود بریاں اکیس عدد قنفل سیاہ تین عدد۔ دو ہفتہ تک اسی طرح اس عمل کو کرتے رہیں انشاء اللہ خدا کے فضل سے دو تین ہفتہ کے عرصہ میں مدت کا نزله وزکام کا فور ہوگا۔

(ص ۹)

نوٹ: جو فضلہ حلق کی طرف آئے اس کو نزله کہتے ہیں اور جو ناک کے راستہ خارج ہو اس کو زکام کے نام سے موسوم کرتے ہیں۔ نزله زکام سے زیادہ تکلیف دہ اور خطرناک ہوتا ہے کیونکہ اس کا زہریلا مادہ اندر گرنے سے طرح طرح کی بیماریاں پیدا کرتا ہے۔

پتھری مثانہ

ریوند چینی حسب ضرورت لے کر باریک پیس لیں دو ماشہ سے چار ماشہ تک پانی کے ہمراہ دیا کریں۔ بڑی مجرب ہے۔

(ص ۱۵۰)

فوری اثر طلا

لوگ کو باریک سفوف مثل غبار بنا کر شیشی میں سنبھال رکھیں۔ رات کے وقت تقریباً ایک ماشہ دوا ہتھیلی پر رکھ کر لعاب دہن کے ساتھ لیپ بنا لیں۔ حشفہ اور سیون چھوڑ کر عضو پر ضامد کر کے اوپر برگ دھتورہ یا برگ ارنڈ رکھ کر ہلکی سی پٹی باندھیں۔ صبح کھول کر اعضاء کو گرم پانی سے صاف کر دیا کریں۔ اگر عضو پر شور نمودار ہوں تو اسی وقت یہ دوا ترک کر کے جلا ہوا گھی لگایا کریں جب دانے معدوم ہو جائیں تو پھر یہی عمل شروع کریں۔ دانے پیدا ہونے پر بند کر دیں۔ اسی طرح دو تین بار عمل سے بفصلہ تناسل کے تمام نقائص دور ہو جائیں گے۔

(آرزاں چٹکے۔ حکیم محمد رحمت اللہ۔ ص ۱۸۲)

ممسک

سم الفار سفید اور طباشیر ہموزن کو سولہ پیہر (۳۱ گھنٹے) کھل کر کے محفوظ رکھیں۔ عصر کے وقت ایک چاول کے بقدر بتاشہ میں ڈال کر کھالیں۔ اوپر سے دودھ جتنا دل چاہے پی لیں۔ بے حد امساک پیدا کرتا ہے۔

(ص ۱۳۳)

مقوی باہ

بلاد ایک عدد کو ۲ تولہ گھی میں جلائیں۔ جب جل جائے تو بلاد کو نکال لیں۔ اس گھی میں ایک انڈہ مرغ بریاں کریں ہر روز ایک انڈہ کھائیں۔ گھی کا استعمال زیادہ کریں۔ ایک ہی ہفتہ میں ناقابل ضبط قوت باہ پیدا ہو جائے گا۔
(مفتاح الخزانہ - حکیم کریم بخش - ص ۵۵۹)

کشتہ اذراقی

کچلہ حسب ضرورت کسی چینی کے برتن میں ڈال دیں۔ اس پر آب گھیگو اس قدر ڈالیں کہ کچلہ سے دو انگل اوپر آجائے۔ پھر سائے میں محفوظ رکھیں۔ جب پانی خشک ہو جائے تو اسی طریق پر آب ادک سے دو مرتبہ خشک وتر کر لیں۔ پھر ہاون دستہ میں باریک کر لیں۔ نہایت آسانی سے کونا جائے گا یہی اس کا وصف ہے۔ دوسرے یہ کہ اس کے پتے نکالنے اور چھلکا اتارنے کی بھی کوئی مصیبت نہیں ہوتی اور اس سے کسی قسم کا ضرر نہیں ہوتا۔ ہاضم و قبض کشا ہے۔ دورتی ملائی میں رکھ کر یا دودھ کے ہمراہ استعمال کرائیں۔ پٹھوں کے کل امراض مثلاً لقوہ۔ فالج۔ وجع المفاصل۔ درد ریجی ضعف باہ۔ ضعف اعصاب کے لئے مفید ہے۔
(ص ۱۴)

روغن ریم و درد گوش

کیکر کے پھول ۲ تولہ۔ روغن سرسوں ۵ تولہ میں جلا کر تیل کو صاف کر کے محفوظ کر لیں۔ چار قطرے کان میں ڈالیں۔ سردی کا موسم ہو تو نیم گرم کر لیں۔ کان سے پیپ بہتی ہو اور درد ہو تو اس روغن سے فی الفور آرام آجاتا ہے۔
(ص ۲۰)

دانتوں کا صاف کرنے والا منجن

پھلکوی سفید اور بیٹھا سوڈا، ہوزن سفوف بنالیں۔ برش یا مسواک سے دانتوں پر اچھی طرح ملیں۔ یہ دانتوں کو صاف اور مضبوط کرتا ہے اور دانتوں کا خون بند کرتا ہے۔
(ص ۲۱)

سفوف مقوی معدہ

مصطکی رومی۔ دانہ الاپچی خورد۔ طباشیر۔ ہر ایک تین ماشہ۔ مصری ۹ ماشہ۔ ان سب کا سفوف بنالیں۔ تین ماشہ سے چھ ماشہ تک استعمال کرائیں۔ حد درجہ مقوی معدہ ہے۔ بھوک بڑھاتا ہے اور اسہال معدی کے لئے بھی مفید ہے۔
(ص ۳۱)

شربت کھانسی

عنا ب تیس دانے۔ لسوڑیاں پچاس عدد۔ خطمی۔ خبازی۔ گل بنفشہ ہر ایک ایک تولہ۔ انجیر بیس عدد۔ زوفا۔ ملٹھی ہر ایک تین تولہ۔ پر ساؤ شان دو تولہ۔ مصری آدھا کلو۔ مصری کے سوا تمام دوائیں رات کو ایک سیر پانی میں بھگو کر صبح کو جوش دیں۔ جب آدھا سیر رہ جائے تو مل چھان کر مصری ملا کر شربت تیار کریں۔ تین تولہ یہ شربت پانچ تولہ عرق گاؤ زبان اور قدرے پانی ملا کر استعمال کریں۔ تین مرتبہ دن میں۔ معمولی نزلہ زکام و کھانسی میں عام طور پر صرف پانی ملا کر دیا جاتا ہے۔ یہ شربت کھانسی اور ہر قسم کے نزلہ و زکام پختہ و خام۔ نمونیہ۔ دمہ۔ سل کے لئے اکسیر و عجیب و غریب خاص چیز ہے۔ بلغم کو پکا کر نکالتا ہے۔ ذات الجب کے علاج میں غفلت کرنے سے کھانسی اور درد پرانا ہو جائے اور زخم بن چکا ہو تو ایسی حالت میں یہ شربت عجیب اثر دکھاتا ہے۔
(ص ۲۳)

کشتہ سنگ یہود برائے پتھری

سنگ یہود ہاتولہ کومولی کے ایک سیر پانی میں کھل کر کے ٹکیہ بنالیں اور گل حکمت کر کے ۵ سیر اوپلوں کی آگ دیں۔ سرد ہونے پر نکال کر سفوف بنالیں دورتی خوراک کچی لسی سے صبح و شام استعمال کرائیں۔ یہ کشتہ پتھری ریگ گردہ۔ سوزاک وغیرہ کے لئے مجرب الجرب ہے۔ (ص۔ ۱۷۰)

سفوف جریان

تالکھانہ ۴ تولہ۔ طباشیر ۲ تولہ۔ کشتہ قلعی ۳ ماشہ۔ دانہ الا پچی خورد ۶ ماشہ سب کو سفوف بنالیں۔ تین ماشہ صبح و شام ہمراہ شیر گاؤ استعمال کرائیں۔ خصوصاً جن کے مزاج میں زیادہ گرمی ہو اور اعضاء ریئسہ کمزور ہوں ان کے لئے از حد مفید ہے منی کو گاڑھا کرتا ہے، معدہ و قلب کو طاقت دیتا ہے (ص۔ ۱۹۱)

کشتہ سم الفار برائے رعشہ و فالج وغیرہ

سم الفار سفید۔ پھلکوی۔ نوشادر۔ ہر چیز ہموزن لیں اور تینوں کو موٹا موٹا سا کوٹ لیں زیادہ باریک نہ کریں۔ پھر ایک مٹی کے کوزہ میں ڈال کر اوپر ٹین کا ایک پترہ بطور ڈھکن لگا کر اس میں ایک سوراخ کر لیں اور ڈھکن کو ارد گرد سے مٹی سے بند کر دیں پھر سلگتے ہوئے کونلوں میں رکھ دیں۔ جب سوراخ سے دھواں نکلنے لگے تو اس میں ایک آہنی سلاخ ڈال کر اسے ہلانا شروع کر دیں جب سفید دھواں نکلنا شروع ہو تو کوزہ کو اتار لیں۔ جب سرد ہو جائے تو سب کو پیس لیں۔ ایک چاول مکھن یا ملانی سے دیں یہ بے نظیر نسخہ رعشہ کے لئے خاص طور پر مفید ہے اور فالج۔ لقوہ۔ استرخا۔ تشنج خدر۔ درد ریح اور ہر قسم کی دردوں کے لئے عمدہ چیز ہے۔ خاص الخاص مخفی کشتہ ہے۔ (ص ۲۲۷)

شیر مقوی باہ

۶ ماشہ گوند چھوہارہ ایک سیر دودھ میں پیس کر ڈال دیں اور جوش دیں۔ جب دودھ کا رنگ گلابی ہو جائے تو اتار کر بقدر ضرورت مصری ملا لیں اور سوتے وقت پی لیں۔ نہایت مقوی باہ ہے جریان کو دفع کرتا ہے اور امساک پیدا کرتا ہے۔ یہ ایک جامع ترکیب ہے جس کی موجودہ زمانے میں نہایت ضرورت ہے۔ (ص ۳۴۲)

دوائے یرقان

پھلکوی سفید توے پر بریاں کر کے پیس لیں۔ پہلے دن ایک چنگی۔ دوسرے دن دو چنگی۔ تیسرے دن تین چنگی دہی کے ہمراہ استعمال کریں۔ تین دن کے بعد تین چنگیاں روزانہ استعمال کرتے رہیں۔ یرقان زرد اور سیاہ کے لئے نہایت مفید دوا ہے اکثر اوقات ایک ہفتہ میں حکمی شفا بخشتی ہے۔

(مغربات سلطانی۔ حکیم مولوی محمد یار خان کھوکھر قریشی علوی نقشبندی۔ ص ۲۵۸)

بدن کا لرزنا یا رعشہ

اس مرض میں انسان کے اعضاء بالخصوص ہاتھ کسی چیز کو پکڑتے وقت یا لکھتے وقت لرزتے ہیں اور اکثر یہ مرض بلغم کی زیادتی یا

کثرت جماع یا شراب نوشی کی وجہ سے ہوتا ہے۔ بلغمی رعشہ کا علاج بلغم کا تنقیہ کرنا ہے اور جماع اور شراب نوشی کے رعشہ کا علاج جماع یا شراب کو ترک کرنا ہے اور اس کا علاج مرغی کے انڈوں کو اس طرح کھانا ہے کہ آدھا انڈہ کچا ہو اور آدھا پکا۔

(طب آب حیات۔ میاں محمد اسلم۔ ص ۴۰)

مقوی باہ حلوہ

بھلاوہ پونے نو تولہ لے کر اس کی ٹوپیاں اتار دیں اور چوبیس سیر گائے کے دودھ میں ہلکی آگ پر پکائیں حتیٰ کہ کھویا بن جائے تو بھلاوہ نکال لیں اور اب ایک سیر میدہ ڈال کر مناسب چینی اور گھی ملا کر بھون لیں اور حلوہ بنالیں اور روزانہ دو تولہ صبح کھا کر اوپر سے دودھ پی لیں۔ یہ نسخہ بڑے بڑے حکماء کا آزمودہ ہے قوت باہ کے لئے اکسیر ہے۔

(مردانہ طاقت۔ حکیم شمس الدین، سابق پرنسپل طبیبہ کالج دہلی انڈیا۔ ص ۲۱۹)

ہر قسم کے زخموں کے لئے

۶ عدد بھلاوہ لے کر ایک پاؤتل کے تیل میں جلا لیں اور چھان کر اس میں ایک تولہ سنگجراحت پیس کر حل کر لیں دو اتیار ہو گئی۔ مرغی کے پر سے زخم پر لگائیں۔ زخموں کو بھرنے میں بے نظیر ہے۔ یہاں تک کہ مویثوں کے زخموں کے لئے بھی۔

(حکمت کے راز۔ حکیم دیوان کاہن چند صاحب کپور پشاور یہ، سابق وزیر اعظم بلا سپور۔ ص ۱۴۷)

قیمتی معجونوں کا مقابل

بھنے ہوئے چنے اور بادام مقشر ہموزن سفوف بنالیں ایک چمچ روزانہ کھائیں۔ بڑے بڑے قیمتی معجونوں کا کرتا ہے۔ شہوت کو بڑھاتا ہے۔

(ادویات باہ۔ پنڈت ٹھا کردت شرما۔ ص ۳۰۳)

بچوں کا مٹی کھانا

چھوٹی الائچی ۲ گرام۔ طباشیر ۲۴ گرام۔ مصری ۳۶ گرام، ان کا سفوف بنالیں۔ ایک گرام دن میں تین بار دیں۔

(بچوں کے امراض اور ان کا علاج۔ حکیم سیف اللہ سیکھو۔ ص ۱۹۲)

کشتہ چاندی

ایک تولہ برادہ چاندی لے کر گلاب کے پانی سے گولی بنالیں پھر گلاب کے تازہ پھول آدھا پاؤ کے نگدہ بنا کر رکھ کر دس بارہ سیر اوپلوں کی آگ دیں کشتہ ہو جائے گا۔

(مغربات بے نظیر۔ داس وزیر چند۔ ص ۲۸)

فالج ولقوہ

اگر سیاہ مرچوں کو پیس کر روغن میں ملا کر لقوہ کے مقام پر لیپ کیا جائے تو اس سے بہتر اور کوئی دوا نہیں۔ (ص ۲۸)

تقویت البصر

گل منڈی ۵ تولہ، نبات سفید ۵ تولہ سفوف بنا لیں ۹ ماشہ تازہ پانی سے استعمال کریں۔ بہت عمدہ ہے۔ (ص ۳۹)

اختلاج قلب، اختناق الرحم، ضعف معدہ

دارچینی کا سفوف بنا لیں ایک ماشہ خوراک ایک تولہ شہد کے ہمراہ لیں۔ (ص ۷۴)

بیرقان

نوشادرہ ۲ تولہ، سونٹھ ۲ تولہ، عشبہ ۲ تولہ، پانی دو بوتل کسی مٹی کی ہنڈیا میں ڈال کر نرم آنچ پر پکائیں جب آدھا پانی رہ جائے تو آگ بند کر دیں، سرد ہونے پر صاف کر لے کام میں لائیں، ۲ تولہ صبح اور ۲ تولہ شام۔ تین چار روز میں تمام شکایات رفع ہو جاتی ہیں اور چہرہ گلاب کی طرح نکھر آتا ہے۔ عظیم جگر، عظیم طحال، استسقاء کے لئے بھی مفید ہے۔ (ص ۹۴)

قبض دائمی

برگ سنا، ایک تولہ، بادیان ایک تولہ، نبات سفید ۲ تولہ ہر ایک اشیاء کو علیحدہ علیحدہ کوٹ کوٹ کر سفوف تیار کریں۔ خوراک ۴ ماشہ ہمراہ نیم گرم قبل از غذا استعمال کریں، بہت مفید ہے۔ (ص ۱۰۸)

تریاق قولنج

شاخ گوزن سوختہ کہ سفید شدہ باشد ۴ ماشہ پانی کے ساتھ استعمال کیا جائے، بے نظیر ہے۔ (ص ۱۱۰)

اکسیر سوزاک

ریوند چینی باریک سفوف بنا کر قدرے گڑ ملا کر آمیزش سے بقدر نحو گولیاں بنا لیں تین گولی صبح، تین گولی شام دودھ کی لسی سے کھائیں۔ سوزاک خواہ نیا ہو خواہ پران، مقررہ کتنا ہی شدید کیوں نہ ہو، ایک ہفتہ میں آرام ہو جائے گا۔ (ص ۱۳۶)

حب سوزاک

جس کو مرض سوزاک میں پیشاب کے ہمراہ خون آتا ہو، ریوند خطائی ۲۱ ماشہ کوٹ چھان کر حبوب بنا لیں ان تمام حبوب کو چھ خوراک کریں ایک خوراک صبح ایک شام ہمراہ شربت مصری سے کھائیں۔ (ص ۱۴۷)

مردمی طاقت کے لئے نایاب نسخہ

خونجان، تالمکھانہ ہموزن لے کر سفوف بنا لیں اور ہموزن مصری شامل کر لیں اور ہمیشہ ۶ ماشہ صبح کے وقت دودھ کے ساتھ استعمال کیا کریں۔ یہ مختصر نسخہ فوائد میں قیمتی نسخوں سے بڑھ چڑھ کر ہے۔ (ص ۱۸۰)

جریان

تودری سفید ۷ ماشہ علی الصبح پاؤ بھر دودھ کے ساتھ ۲۱ دن استعمال کریں، بے حد مفید اور زود اثر ہے۔ (ص ۱۹۲)

امساک

چنے بھنے ہوئے ایک چھٹانک پختہ اور اس کے ساتھ ایک چھٹانک مصری ایک گھنٹہ پہلے کھالیں اور پانی نہ پیئیں، ایک گھنٹہ بعد صحبت کرے
انزال نہ ہوگا۔ یہ بہت عمدہ نسخہ ہے۔
(ص ۲۰۸)

بول فی الفراش

زاج سرخ شگفتہ کے ایک ماشہ ہر روز بدرقہ مناسب کے کھلائیں۔ تین چار روز میں مرض بول الفراش جاتا رہے گا، اور عمر بھر نہ ہوگا۔
(مغربات بنوریہ۔ ص ۲۶۵)

حب مسکین

ستاور، سونٹھ، اسگندھ ناگوری، مصر چاروں ہموزن لے کر سفوف بنالیں پھر گھیگو ار کے رس میں کھل کر کے چنے کے برابر گولیاں
بنالیں۔ ایک گولی صبح اور ایک شام پانی کے ساتھ لیں۔ ہر ایک درد، وجع المفاصل، عرق النسا کے لئے بے حد مفید اور مجرب ہیں کوڑیوں کی
دوا سے موتیوں کے فوائد دیکھیں۔
(تیر بہدف۔ ص ۵۰)

یرقان

یرقان کسی سبب سے بھی ہونہایت مجرب ہے، ہر موسم میں قابل استعمال ہے۔ گل ٹیسو اور مصری ہموزن پیس لیں بس دوا تیار ہے
۔ بوقت ضرورت ۶ ماشہ حسب عمر مریض لے کر شب کو پانی میں بھگو کر رکھیں، صبح چھان کر نہار منہ پلا دیں۔ سات دن استعمال کریں
(تیر بہدف۔ ص ۱۱۰)

درد سر

اگر نفل زمانی ایک تولہ رات کھا کر سور ہیں۔
(ص ۳۴)

مقوی بصر

سونف چھ ماشہ، مغز بادام سات عدد، مصری ایک تولہ رات کو ملا کر سوتے وقت دودھ سے کھائیں اس کے بعد پانی ہرگز نہ پیئیں
چالیس روز میں نظر اس قدر تیز ہو جاتی ہے کہ عینک لگانے کی ضرورت نہیں رہتی۔
(ص ۴۱)

آنکھوں سے پانی آنا

۲۱ عدد بادام کوررات کو بھگو دیں اور صبح چھلکے اتار کر چبائیں۔ پانی شرطیہ بند ہو جاتا ہے۔
(ص ۵۵)

ریم گوش (کان سے پیپ کا آنا)

سرسوں کے تیل میں کیکر کے پھول جلا کر تیل چھان لیں اور محفوظ کر لیں دو تین قطرے صبح شام کان میں ڈالتے رہیں اس سے کان
درد اور پیپ آنا بہت جلد دور ہو جاتا ہے۔
(کنز الجربات جلد اول ص ۵۸)

اکسیر دماغ (کشتہ چاندی)

برادہ چاندی ایک تولہ (تیزابی) سیماب مصنوعی ایک تولہ دونوں کا آب کرنڈ بوٹی (بھوپھلی) (یا گلاب کا پانی) دس تولہ میں کھل کر کے ٹکیہ بنا کر دوپتلی پیالیوں میں بند کر کے ۳ سیر کی آگ دیں بفضلہ اکسیر دماغ تیار ہے ۲ چاول سے ۴ چاول تک بالائی یا مکھن یا خمیرہ گاؤ زبان عنبری کے ساتھ پندرہ دن استعمال کریں۔
(کنزالمجر بات جلد دوم۔ ص ۳۰۵)

جریان واحتلام کا اکسیر سفوف

بدہارا، اسکندھ ناگوری، ستاوی ہر سہ برابر وزن لے باریک سفوف بنالیں اور اس کے برابر وزن مصری باریک پیش کر شامل کر لیں ۶ ماشہ خوراک دودھ سے لیں۔ نہایت اکسیر چیز ہے منی کو غلیظ کرتی ہے۔
(کنزالمجر بات جلد دوم ص ۴۵۴)

انتھائی لذیذ و مفید ناشتہ برائے مقوی دماغ

مغز ناریل کوفتہ ایک سیر، کشمش سبز و سرخی مائل ایک سیر صاف کردہ، مغز پستہ نیم کوب ایک پاؤ، مغز اخروٹ نیم کوب ایک پاؤ، گھی ایک سیر ناشتہ آدھ سیر، چینی سفید حسب ضرورت۔ گھی کو نرم آگ پر کڑکڑائیں اور ناشتہ ڈال کر اس قدر بریاں کریں کہ سرخ ہو جائے تو پھر چولہے سے اتار لیں اس میں پہلے چینی اور پھر میوہ جات ملا کر سنبھال دکھیں۔ صبح کے وقت پانچ تولہ تک بطور ناشتہ ہمراہ دودھ روزانہ کھائیں۔
بے حد مقوی دماغ و مقوی حافظہ دوا ہے۔
(کنزالمجر بات جلد سوم)

نوٹ: (اگر مغز بادام مقشر نیم کوب ایک پاؤ ملائیے جائیں تو اچھا ہے۔)

قرص جگر (برائے بیرقان A.B.C)

ریوند چینی ۵ تولہ، نوشادر ٹھیکری ۳ تولہ، سفوف چرانتہ ۵ تولہ، مصر ۵ تولہ ملا کر قرص بقدر ڈھائی رتی بنالیں۔ ایک قرص صبح و شام پانی سے دیں۔ (اگر اس سوف کا ایک ماشہ والا کپسول بھر لیا جائے اور تین وقت ایک ایک استعمال کیا جائے تو بھی ٹھیک ہے۔)
(کنزالمجر بات جلد سوم۔ ص ۶۲۸)

معجون سناء

رسول پاک ﷺ کی حدیث ہے کہ سناء اور شہد موت کے علاوہ ہر مرض کا علاج ہے اس نسخہ کی صداقت کی اس سے بڑی دلیل اور کیا ہو سکتی ہے۔

سفوف سناء مکی۔ مویر منقی، روغن بادام ہر ایک چھ ماشہ۔ گل قند چھ تولہ۔ مغز بادام ایک تولہ۔ سفوف سناء کو روغن بادام میں چرب کریں اور مغز بادام اور مویر منقی شامل کر کے گل قند میں ملا لیں۔ چھ ماشہ ہمراہ گرم دودھ رات کو لیں۔ دائمی قبض اور قونج کے لئے مجرب ہے۔

(کنزالمجر بات جلد سوم۔ ص ۶۵۷)

مجربات قادریہ

کسی بھی طرح کا گرمی کا اثر

گلوکوز کا بڑا ڈبہ اور ایک تولہ ست پودینہ ملا لیں۔ نصف چمچہ تین وقت لیں اکسیر اعظم ہے۔ کابوس کے لئے بھی اکسیر ہے۔

داد چنبیل

نمک کا تیزاب روئی کے ساتھ ایک مرتبہ متاثرہ مقام پر لگا دیں خشک ہونے پر سرسوں کا تیل لگائیں ایک دن چھوڑ کر ایک دن یہ

نسخہ استعمال کریں۔

چوٹ لگنے یا کسی چیز کے لگے سے خون کا نکلنا

خون نکلنے کی جگہ پر چائے کی پتی ڈال کر تھوڑی دیر دبا کر رکھیں خون بند ہو جائے گا ہاتھ ہٹالیں خشک ہونے پر پتی خود بخود اترتی

جائے گی اور اس جگہ چوٹ کا نشان بھی نہ رہے گا۔

دست بند کرنے کے لئے

منقہ بیج سمیت اچھی طرح رگڑ کر چٹنی بنالیں ایک گرام کی خوراک دیں ایک ایک گھنٹہ بعد کسی بھی قسم کے دست ہوں بند ہو جاتے

ہیں۔

مقوی باہ

برگ اڑوسہ ایک تولہ روزرات کو پانی میں بھگو دیں صبح ملا چھان کر پی لیں اکسیر ہے۔

جھٹکے لگنا

سارے بدن یا صرف دماغ میں سوتے یا جاگتے ہوئے جھٹکے لگے ہیں۔ پانی کے ایک کپ میں سونے کی کوئی انگوٹھی وغیرہ ۲۱ مرتبہ

گمائیں پھر وہ پانی دن میں تین مرتبہ پلائیں اکسیر ہے۔

آنکھوں کے جملہ امراض

سلطان الاشجار (سرس) کے تازہ نئے پتوں کا پانی اور عرق گلاب اعلیٰ درجہ کا ہموزن ملا لیں نظر کی کمزوری اور آنکھ کی خرابی کے لئے

اکسیر اعظم ہے ایک ایک قطرہ دن میں تین بار ڈالیں۔

ہر مرض کے لئے

امردو دیا وہ موسم جو جاری ہو اس کا پھل لے کر اس پر شہد ڈال کر صبح نہار منہ کھالیں تین دن اکسیر ہے۔

ایڑوں کا پھٹنا

کوئی بھی صابن کاٹ کر پانی ملا کر مرہم بنالیں رات کو سوتے وقت پھٹی ہوئی جگہ پر لگائیں چند روز، اکسیر ہے۔

آنکھوں سے پانی کا آنا

بعض لوگوں کی آنکھوں سے پانی بہتا رہتا ہے اور وہ مختلف قسم کے سرے استعمال کرتے ہیں لیکن فائدہ نہیں ہوتا اس کے لئے ۲۱ عدد

بادام روزانہ چبایا کریں۔ اکسیر ہے۔ بادام میں فاسفورس ہے۔ (رات کو پانی میں بھگو لیں صبح چھیل کر نہار منہ کھائیں)

قلّت شیر

زیرہ سفید حسب ضرورت باریک کر لیں اور اس کے هموزن مصری ملا لیں صبح و شام ایک ایک تولہ پانی سے دیا کریں دودھ بکثرت

پیدا ہوگا۔

ہچکی کا علاج

معدے کی خشکی کی وجہ سے ہوتی ہے اور یہ الٹی کی ایک قسم ہے جسے الٹی روکنے والی کسی بھی دوا سے روکا جاسکتا ہے۔ ایک تولہ بڑی

الائچی بمعہ چھلکے سمیت کوٹ کر آدھا پاؤ پانی میں جوش دیں آدھا رہنے پر اتار لیں سرد ہونے پر پلائیں بفضلہ تعالیٰ حلق سے اترتے ہی پکلی بند

ہو جائے گی۔

موتی جھرا (خسرہ)

علامتیں (پسینہ کا زیادہ آنا۔ کھانسی، بخار، سردی، سانس کا پھولنا)

خوب کلاں (خاکسی)، عناب، منقّی، ہر ایک ۵۰ گرام، انجیر ۷ عدد، مصری ۱۰۰ گرام کی ۷ خوراک بنا لیں ایک گلاس پانی ڈال کر مٹی

کے برتن میں رات کو بھگو دیں اور صبح کو اُبال کر ایک کپ بنا لیں اور مریض کو نہار منہ پلا دیں اُبلے ہوئے سامان میں دوبارہ پانی کا ایک گلاس

ڈال دیں اور اسی طرح رات کو اُبال کر پلائیں اب اس سامان کو پھینک دیں اور رات کو دوسرا حصہ بھگو دیں اس طرح سات دن رات پلائیں

موتی جھرا گر ہڈیوں میں بھی پھنسا ہوا ہوگا تو نکل جائے گا۔

ملیریا بخار

نمک لاہوری ایک ماشہ اور چینی دو ماشہ اچھی طرح پیس لیں یہ ایک خوراک ہے۔ چڑھے ہوئے بخار میں پانی یا دودھ

سے دیں تین مرتبہ دن میں دیں بخار اتر جائے گا۔ صد ہا مرتبہ کا تجربہ شدہ ہے۔

ایک عجیب پھکی

سونف، دھنیا، زیرہ سفید، انار دانہ ہر ایک ۵۰ گرام۔ کالا نمک ۲۵ گرام۔ ست لیموں ایک تولہ۔ مصری ایک کلو۔ سب چیزوں کا

الگ الگ سفوف بنا کر ملا لیں، نصف چچہ تین وقت لیں۔ یہ ایک مجرب اور لذیذ چورن ہے جو کہ ہر گھر کی ضرورت ہے۔ بد ہضمی، گیس، متلی

کا آنا، بلڈ پریشر کا کم یا زیادہ ہونا، سینے کی جلن، ڈیپریشن کو دور کرنے کے اکسیر ہے۔ ہر گھنٹہ بعد بھی نصف چچ استعمال کیا جاسکتا ہے۔

درد گردہ کمزوری سے

۱..... ویسی گھی ایک چھٹانک میں آدھا تولہ سرخ مرچ ملا کر جلا لیں جب جل جائیں تب اتار کر چھان لیں اس گھی کا ایک چچ پلائیں اکسیر

ہے۔

۲..... پھلکوی سفید بریاں کر لیں اور ایک رتی چالیس دن پانی سے کھلائیں، گردے کو اسٹیل کی طرح بنا دیں گے۔ اور اگر گردے فیل

ہو جائیں تو دوبارہ کام کرنا شروع کر دیں گے، اکسیر ہے۔

ہڈی جوڑنے کے لئے

شنگرف رومی ایک تولہ۔ پھلکوی سفید ۵ گرام دونوں کو کھل کر لیں اور توڑے پر ڈال کر بریاں کر لیں، پھر سفوف بنا لیں اور دو رتی تین وقت دن گرم دودھ سے دیں۔

دافع احتلام وجریان ولیکوریا

اسپغول کی بھوسی ایک چمچ صبح نہار منہ دودھ سے لیں اکسیر ہے۔

ہر مرض کے لئے

چھوٹی الائچی، طباشیر، ست گلوہ موزن اور ان کے ہم وزن گلوگوز ملا لیں۔ نصف چمچ تین وقت دن میں شربت بزوری یا سادہ پانی سے لیں۔

اکسیر جگر (ہیپاٹائٹس۔ ورم۔ سدیے۔ خون کی کمی)

چرانہ، ایلوا، ریوند چینی ہر ایک ۵۰ گرام، نوشادر ٹھیکری ۲۵ گرام سفوف بنا کر ایک ماشہ والے کپسول بھر لیں تین وقت کھانا کھانے کے بعد دو کپسول پانی سے لیں اور تمام اور فرائی چیزیں بند کر دیں وہی کا استعمال زیادہ رکھیں، اکسیر ہے۔

ترباق بے ہوشی

نمک لاہوری پانی میں حل کر کے مریض کے ناک میں دونوں طرف ایک ایک قطرہ ٹپکائیں فوراً ہوش میں آجائے گا خواہ بے ہوشی کی وجہ کچھ بھی ہو اور کتنا عرصہ کیوں نہ ہو گیا ہو۔

الرجک

سونف، پودینہ، مٹھی، اجوائن ہم وزن سفوف بنا لیں، کھانا کھانے سے پہلے نصف چمچ پانی سے لیں تین وقت، ایک ماہ استعمال کریں اور تمام ترش اور بادی چیزوں سے پرہیز کریں۔

بچوں کا سوکھتے جانا

روزانہ سرسوں کے تیل کی سارے بدن پر مالش کریں، جانفل ۵۰ گرام، چینی سوگرام سوہا گد ایک ماشہ ان سب کا سفوف بنا لیں اور ایک ایک رتی تین وقت دودھ سے دیں اکسیر ہے۔

ڈیپریشن

ثابت اسپغول ایک چمچ صبح نہار منہ اور ایک چمچ عصر کے وقت پانی یا دودھ سے لیں۔

ہاتھ اور پاؤں کے مسے

چونا پان والا اور کپڑے دھونے والا سوڈا ایک نمبر موزن ایک قطرہ پانی کا ڈال کر ملا لیں اور مسے پر لگائیں جلا دے گا۔

کیسٹروں کم کرنے کے لئے

میٹھی کے بیج، بڑی الائچی، پودینہ خشک، ہم وزن سفوف بنالیں کھانا کھانے کے بعد نصف چمچ لیں اکسیر ہے۔

آنکھ اور دماغ کی کمزوری دور کرنے کے لئے

۹ عدد بادام رات کو پانی میں بھگو دیں صبح چھیل کر ایک بادام کے ساتھ ایک عدد کشمش کا دانہ ملا کر چبائیں اس طرح سارے بادام

کھائیں۔ ایک ماہ استعمال کریں اکسیر ہے۔

پھیپھڑوں سے خون آنا

زہر مہرہ، طباشیر، چھوٹی الائچی، مصری، هموزن سفوف بنالیں نصف چمچ صبح و شام تازہ پانی سے لیں۔

سانپ کاٹے کا علاج

ریوند چینی کا سفوف بنالیں ۲ رتی تین بار دن پانی سے دیں زہر ختم ہو جائے گا۔

پتہ کی پتھری

آملہ، بہیرہ، ہڑرد ہر ایک دو تولہ کا سفوف بنالیں۔ ۴ عدد کالی مرچ اور ۴ عدد زرد کوڑی بھی پیس کر ایک بوتل لیموں کے رس میں ڈال دیں

تین چمچ تین وقت پانی سے لیں اور اوپر سے خوب پانی پیئیں دودھ اور گوشت والی تمام اشیاء بند رہیں گی ایک ماہ، اکسیر ہے۔

ہڈیوں کا درد اور ٹسک پرابلم

گونڈ بول ایک پاؤ گونڈ کتیرا ۵۰ گرام دیسی گھی میں بریاں کر لیں اور سفوف بنالیں ایک چمچ دودھ سے لیں ۱۵ یوم کے بعد فائدہ

نظر آئے گا۔

دماغ اور پیٹ میں پانی کا بھر جانا

سنگراج ایک پاؤ ایک سیر پھلکوی سفید میں رکھ کر گل حکمت کر کے دس کلو اوپلوں کی آگ دیں سرد ہونے پر نکال لیں اور سنگراج کو

پیس لیں ۲،۲ رتی کی خوراک صبح و شام پانی سے سات دن دیں اکسیر ہے۔

سر کی جوئیں

کانور کو سفوف بنا کر سرسوں کے تیل میں ملا کر سر کو لگائیں ۵ گھنٹے بعد سر کو دھولیں تین چار دن لگائیں سب مر جائیں گی۔

کان کا درد تلخی کا بڑھ جانا اور زخم

ریوند عصارہ پانی میں گھول لیں کان میں دو قطرے ڈالیں درد بندہ جائے گا۔ ایک رتی کھلائیں بڑھی ہوئی تلخی ختم ہو جائے گا۔ پانی

میں گھول کر زخم پر لگائیں خشک ہو جائے گا۔

کان کی بھنبھناہٹ

ایک تولہ رتن جوت کوٹ کر ۵۰ گرام سرسوں کے تیل میں ملا کر گرم کر لیں جب تیل سرخ ہو جائے تو چھان لیں یہ تیل کان میں ایک

ایک قطرہ ڈالیں تین بار دن۔

ذکات حس وسوزاک

سبز مہندی کے پتے ایک مشمت پانی کی ایک بوتل میں ڈال دیں جب رنگ سرخ ہو جائے تو تین وقت ایک ایک کپ پلائیں اکسیر ہے۔

امرت دھارا (ہر مرض کے لئے)

کانور، ست اجوائن، ست پودینہ، موزن لے کر کسی کانچ کی شیشی میں ڈال کر تھوڑی دیر منہ بند کر کے رکھ دیں پانی بن جائے گا دو قطرے کسی چیز میں ملا کر کھلائیں یا لگائیں۔

پیٹ کے کیڑے

اٹ سٹ (بسکھرا) کو کوٹ کر پانی نکال لیں آدھا گلاس یہ پانی پلا دیں تین روز کسی بھی وقت، سب کیڑے مر جائیں گے۔

عرق النساء

چندرس کاسفوف بنالیں ایک ماشہ رات کو دودھ سے دیں۔ سم الفار اور اذراقی بھی مفید ہے۔

مقوی دل و دماغ

تیزابی چاندی، سیماب، شاخ مرجان، موزن کھل کر کے گھیگو اور میں گولی بنالیں دو سیپ میں بند کر کے گل کریں اور بیس کلو کی آگ دیں کشتہ ہو جائے گا۔ ایک رتی کی خوراک مکھن سے لیں۔

جاروب دماغ

اسٹنڈوس، سونف، نمک سیاہ، نوشادر، موزن کاسفوف بنالیں ۲ ماشہ صبح و شام پانی سے لیں اکسیر ہے۔ درد سر، دماغی بوجھ، نزلہ زکام اور تمام امراض چشم کے لئے بہترین علاج ہے۔

(استاذ الحکماء عبدالکریم سموں مرحوم)

مقوی باہ

۱..... ۵۰ گرام سفید پھلکری، ایک تولہ سم الفار سفید، ایک تولہ شنگرف رومی سب کو کھل کر کے تولے پر ڈال کر بریاں کر لیں جب دھواں نکلنا بند ہو جائے تو اتار کر پیس کر سفوف بنالیں۔ نصف رتی خوراک دودھ سے عصر کے وقت لیں، سات دن تک۔ (بابا کنڈا فقیر مرحوم)

۲..... ایک تولہ گندھک آملہ سارا اور ایک تولہ سیماب مصفی کھل کر کے کجلی بنالیں پھر ایک تولہ سم الفار سفید ڈال کر کھل کریں پھر ایک تولہ آفیم ڈال کر ۲ دن تک کھل کریں۔ ایک چاول خوراک صرف تین دن استعمال کرائیں۔ (ایک خلیفہ پیر پگار مرحوم)

T.B

سونھ ۴ تولہ، کالی مرچ ۳ تولہ، نوشادر ٹھیکری ایک تولہ، ہڑتال ورقیہ ایک تولہ سب کاسفوف بنالیں اور اچھی طرح کھل کر لیں ۲ رتی

کی خوراک تین بار دن میں دودھ یا آب تازہ سے دیں۔

پھوڑے، پھنسیاں، زخم

کلورومائی سین یا ٹیرامائی کا کپسول لیں اس میں ایک قطرہ سرسوں کے تیل کا ملا کر مرہم بنالیں اور مذکورہ جگہ پر لگائیں خشک کر دے

گا۔ (رانا اکبر علی راجپوت)

گردہ پتھری بنانا بند کر دے

سنگ یہود کو گھگیو ار میں کشتہ کر لیں ایک رتی خوراک چالیس دن پانی سے دیں گردہ دوبار پتھری نہیں بنائے گا۔

(میاں محمد صدیق سموں مرحوم)

صحت میں لذت محسوس نہ ہوتو

یہ دماغی کمزوری سے ہوتا ہے کوئی بھی مقوی دماغ چیز استعمال کریں۔

(حکیم مولوی اسماعیل بلوچ)

سرعت انزال کی شکایت ہوتو

یہ گردے کی کمزوری سے ہوتی ہے مقوی گردہ کوئی چیز استعمال کرائیں۔

(حکیم محمد اسماعیل بلوچ)

انتشار نہ ہوتو

یہ دل کی کمزوری سے ہوتا ہے مقوی قلب کوئی چیز استعمال کرائیں جیسے حب عنبر یا خمیرہ ابریشم حکیم ارشد والا۔

(مولوی حکیم محمد اسماعیل بلوچ)

کرم منی پیدا کرنے کے لئے

۵ دانے انجیر کوسر کہ انگوری میں رات کو بھگو دیں۔ صبح کھالیں ۱۵ دن کافی ہے۔ کیڑا بدبو میں پیدا ہوتا ہے اور یہ بدبو دار ہے۔

(بابا رحم دین راجپوت)

بو اسیر خونی و بادی

۵ عدد انجیر کے دانے رات کو مٹی کے برتن میں بھگو دیں صبح نہار منہ کھالیں اور وہ پانی جس میں بھگوئے تھے پی لیں ایک ہفتہ کافی

ہے۔ (بابا رحم دین راجپوت)

ٹیسٹ کرم منی

استمباید کے ذریعے منی نکال کر پانی کے ایک کٹورے میں ڈالیں اگر منی نیچے بیٹھ جائے تو کرم ہیں درمیان میں رہے تو کم ہیں اور

پانی کے اوپر ہی تیرتی رہے تو بالکل ہی نہیں ہیں۔ (محمد جاوید آرائیں)

ورم رحم اتارنے کے لئے

گلیسرین کا پھایہ صبح و شام رحم میں رکھیں ۵ دن۔ سارا دن پانی جاری رہے گا اور ورم اتر جائے گا۔

(ذوالفقار علی خاٹھیلی)

کمزوری چشم اور درد سر

دو چمچ گندم۔ دو چمچ خشخاش۔ دو چمچ چاروں مغز۔ ۶ ابا دام رات کو پانی میں بھگو دیں، صبح کو ۲۰ دانے دکھنی مرچ کے بھی ملا کر پیس لیں، پھر آدھا کلو دودھ میں ملا کر مصری حسب ضرورت شامل کر کے نہار منہ پیس۔ ایک گھنٹہ بعد ناشتہ کریں، ہر دیوں میں گرم کر کے استعمال کریں اور دو چمچ گھی کا اضافہ بھی کریں اور گرمیوں میں ٹھنڈا کر کے استعمال کریں۔

(محمد یامین مغل)

بواسیر کا خون بند کرنا

انار کا چھلکا اور زیرہ سفید ہم وزن سفوف بنالیں ایک ایک چمچ تین وقت پانی سے لیں۔

(حکیم محمد جاوید)

مقوی گردہ

معجون فلاسفہ رات کو ایک چمچ لیں اور معجون زرعونی عنبری صبح کو ایک چمچ لیں اور تین عرق بادیاں۔ مکو اور کاسنی ملا لیں ایک ایک کپ تین وقت پیس۔

(حکیم عبدالکریم سموں مرحوم)

گرمی کا اثر ختم کرنے کے لئے

پنیر کو چھیل کر سفوف بنالیں دو گنا مصری ملا لیں ایک چمچ رات کو دودھ سے لیں۔

(حکیم عبدالعزیز بخاری)

شربت املی و آلبخارا

ایک کلو املی، ایک پاؤ آلبخارا، چھ کلو پانی، تین کلو چینی، اس کا شربت بنالیں۔ اشتہا بے بہا کے لئے چار چمچ پانی کے گلاس میں ڈال کر تین وقت پیس، اکسیر ہے۔

اکسیر مغلظ منی

تالکھانہ، اسگندھ ناگوری، موصلی سفید، بہمن سرخ، گوگھرو، ہر ایک سو سو گرام مصری پانچ سو گرام، تخم ریحان 250 گرام سب چیزوں کا سفوف بنالیں سوائے تخم ریحان کے اس کو ثابت ملا لیں اور ایک چمچ رات کو دودھ سے لیں۔

سیماب کو مصفیٰ کرنے کا آسان طریقہ

سیماب کو کسی پیالی میں ڈال لیں اور تھوڑا سا نمک ڈال کر ہائیڈروجن پر آکسائیڈ ڈالیں اور کھل کر کریں کالا ہو جانے پر پانی ڈال کر دھو دیں اس طرح چند بار کریں مصفیٰ ہو جائے گا۔

(مولوی اسماعیل بلوچ)

قوت باہ

سم الفار سفید ایک تولہ، شنگرف دو تولہ دونوں کو ایک بوتل لیموں کے رس میں کھل کر لیں ایک چاول خوراک اکسیر ہے۔
(ڈاکٹر غلام مصطفیٰ حمدانی)

برائے پتھری گردہ

ناریل کا پانی نکال لیں اور اس میں کالائمنک سفوف بنا کر بھر لیں۔ آدھا کلو کپڑے کی کپڑوٹی کر دیں۔ ۱۵ کلو اوپلوں کی آگ دیں سرد ہونے پر احتیاط سے نکال لیں ہموزن نوشادر ٹھیکری ملا لیں، ایک ماشہ خوراک تین وقت دن میں کچی لسی سے لیں اکسیر ہے۔
(حکیم محمد جاوید)

انگریزی دواؤں کا معدہ پر سے سائیڈ ایفکٹ ختم کرنا

دہی میں سبز پودینہ، دھنیا سبز اور زیرہ سفید کوٹ کر ملا لیں ہلکی سے نمک مرچ ملا لیں ایک ایک چمچ ہر دس منٹ بعد لیں آدھا کلو دہی روز اس طرح کھائیں سات دن تک۔

بو اسیر خونی وبادی

نیم کی نمولی کا مغز اس قدر کھل کریں کہ پاؤڈر ہو جائے۔ مقعد پر سرسوں کا تیل لگا کر یہ سفوف لنگوٹ مار لیں تین رات۔
(بابا منگتا مرحوم)

اکسیر مغلظ

تالکھانا اور بھوسی اسپغول ہموزن سفوف بنا لیں ایک چمچ رات کو استعمال کریں

(محمد جاوید آرائیں)

دیوی کا کانٹا لگ جائے تو

اسی درخت کے پتے کوٹ کر روز کانٹے کی جگہ پر باندھ دیں زہر ختم ہو جائے گا۔

حالت بخار میں

روٹی بالکل بند کریں صرف دودھ اور ڈبل روٹی کا استعمال کریں۔

بالوں کا گرنا اور گنجا پن

مہندی کے سبز پتے سوگرام، دو سوگرام سرسوں کے تیل میں جلا لیں حتیٰ کہ کالے ہو جائیں پھر تیل چھان لیں۔ یہ تیل لگائیں۔

(محمد جاوید آرائیں)

گردے سے لے کر پیشاب کی نالی تک کی خرابی

ایک گلاس پانی میں دو چمچ شہد خالص ملا کر پی لیں تین وقت دن۔

گرمی کا دشمن

بڑا ڈبہ گلوکوز اور ایک تولہ ست پودینہ پیس کر ملا لیں ۶ ماشہ خوراک تین وقت دن۔

قبض

سناکی اور گلوکوز ہموزن ملا لیں ۳ گرام رات کو سوتے وقت پانی یا دودھ سے لیں۔

مسوڑھوں سے خون آنا

پلاسٹک آف پیرس، بیٹھا سو ڈا ہموزن ملا لیں صبح و شام دانتوں کو ملیں دانت چمک دار ہو جائیں گے اور مسوڑھوں سے خون آنا بند

ہو جائے گا۔

حمل کا بار بار گرنا

جامن کی گٹھلی کا سفوف بنا لیں ایک چمچ رات کو دودھ سے لیں ایک ماہ۔ (استاد روشن)

بچوں کا سوکھڑا

اس کی علامت یہ ہے کہ بچے کان کی لو کو دبائیں گے تو بچہ درد محسوس نہیں کرے گا درد محسوس کرے تو سوکھڑا نہیں ہے بہر حال بکرے

کی کلیجی کو جلا کر سفوف بنا لیں اور گلوکوز ڈی ملا لیں ایک ماشہ کی خوراک تین بار دن میں دیں ہسرخ و سفید ہو جائے۔ (میاں محمد نعیم)

کینسر ہر قسم کا

سو گرام روغن زیتون میں ایک تولہ ہلدی جلا لیں۔ پھر تیل کو چھان لیں۔ بیس قطرے اس تیل کے تین وقت کسی چیز میں ڈال کر

پلائیں اور اوپر سے نیم گرم پانی پلائیں۔ ۲۲ سالہ مجرب نسخہ ہے (ڈاکٹر حافظ محمد ابراہیم)

برائے قوت باہ

انیمون، سم الفار سفید، سیماب مصفیٰ ہموزن تینوں کو اتنا کھل کر لیں کہ صلا یہ ہو جائے بس اکسیر تیار ہے نصف چاول خوراک ہمراہ

بالائی بعد از غذا دن میں صرف ایک خوراک ہے۔ انتشار خوب دیتا ہے۔

(ماہنامہ پیغام آیورویف کارس رسائن کشتہ جات نمبر ۷۱۹۵ مئی ص ۷۸)

بخار بدن کا ٹوٹنا

بادام ایک پاؤ، اجوائن ستر گرام، خشخاش ساٹھ گرام، الاپچی خورد (چھوٹی الاپچی) پچاس گرام، مصری ایک پاؤ۔ ان سب کی دس

خوراک بنا لیں رات کو ایک خوراک پانی میں بھگو دیں صبح بادام کو چھیل لیں اور اجوائن کو اس طرح پانی میں بھگونا ہے کہ کسی کپڑے میں باندھ

کر رکھیں اور پہلے اس کو کپڑے سمیت نچوڑ لیں پھر اس کو اور باقی تمام اشیاء کو کسی کونڈی میں ڈال کر رگڑیں اور تھوڑا تھوڑا پانی کا چھینٹا لگاتے

جائیں جب تمام اشیاء باریک ہو جائیں تو ایک گلاس پانی ملا کر چھان لیں اور حسب ضرورت مصری ملا کر صبح نہار منہ پی لیں۔ اکسیر چیز ہے

(مولوی محمد اسماعیل بلوچ)



معدے کی گرمی

دوپہر کے وقت کھانا نہ کھائیں اس کی جگہ تریبوز جتنا ہو سکے کھائیں اور دو گھنٹے تک پانی نہ پیئیں ایک دو روز میں معدے کی تمام گرمی ختم ہو جائے گی۔

بد ہضمی ہر مرض کی جڑ

عموماً زیادہ کھانے یا فرانی چیزیں کھانے سے ہوتی ہے اور آج کل فارمی مرغی کا گوشت کھانا بھی اس کا ایک بہت بڑا سبب ہے جس کی وجہ سے سینے میں جلن اور معدے میں آگ سی لگ جاتی ہے اور جگر کے مقام پر درد شروع ہو جاتا ہے۔ اس کا بہترین حل یہ ہے کہ کھانا بند کر دیں اور دہی کی لسی بنالیں اور چھان لیں اور چینی حسب ضرورت ملا لیں اور برف کو باریک کر کے اتنی ڈالیں کہ یہ لسی برف کی طرح ٹھنڈی ہو جائے اور پھر اس کے ایک یا دو گلاس پی لیں چار گھنٹے بعد دوبارہ یہی عمل کریں۔ مکمل آرام آ جائے گا۔

طبی اوزان

۸ رتی = ایک ماشہ	۸ چاول = ایک رتی
۵ تولہ = ایک چھٹانک	۱۲ ماشہ = ایک تولہ
۴ چھٹانک = ایک پاؤ	۲ چھٹانک = آدھ پاؤ
۶ چھٹانک = ایک سیر	۸ چھٹانک = آدھ سیر
۱ تولہ = دس گرام	۱ ماشہ = ایک گرام